

Newspaper	Page No.	Date
Jansandesh	05	07-06-2014

एस्सार ने मनाया विश्व पर्यावरण दिवस

सिंगरौली, एमपीजेएस न्यूज

विश्व पर्यावरण दिवस के अवसर पर स्कूली छात्रों एवं आसपास के समुदायों में पर्यावरण के प्रति जागरूकता उत्पन्न करने हेतु एस्सार पावर द्वारा 5 जून को पौधरोपण अभियान का शुभारंभ किया एस्सार पावर की विस्थापित कॉलोनी नगवां में स्थित स्वास्थ्य केन्द्र एवं सरस्वती शिशु मन्दिर में पौधे लगाये गये।

कार्यक्रम का शुभारंभ ग्राम खैराही के सरपंच सुभाषचन्द्र जायसवाल एवं ग्राम नगवां के सरपंच प्रतिनिधि अजीत पाण्डेय द्वारा संयुक्त रूप से विस्थापितों हेतु स्थापित स्वास्थ्य केन्द्र में पहला पौधा रोपा। पौधरोपण कार्यक्रम में स्वास्थ्य केन्द्र के चिकित्सक, कर्मचारी, सरस्वती शिशु मन्दिर के

प्राचार्य एवं विद्यालय के अन्य कर्मचारियों के साथ-साथ आसपास के समुदायों के गणमान्य व्यक्ति, समितियों के सदस्य, गांव के अन्य हितग्राही तथा महिलाओं ने हिस्सा लिया तथा पौधे लगाये। इस अवसर पर एस्सार फाउण्डेशन के प्रतिनिधि एवं सदस्य भी उपस्थित रहे तथा उनके द्वारा भी पौधरोपण किया गया। पिछले वर्ष की बोर्ड परीक्षाओं में क्रमशः 75 एवं 71 प्रतिशत अंक लाकर इस पिछड़े आदिवासी क्षेत्र में रिकॉर्ड बनाने वाली छात्राओं अनीता पाण्डेय एवं शीला विश्वकर्मा ने सरस्वती शिशु मन्दिर के परिसर में सबसे पहले वृक्षारोपण किया। उनके द्वारा आने वाली पीढ़ी के सामने पौध के महत्व तथा पर्यावरण एवं विकास के बीच संतुलन हेतु एक अच्छा उदाहरण प्रस्तुत किया गया।